

# کربلا کے جاں نثار

حاجی مشتاق عطاری کے یاد حسین میں  
پڑھے ہوئے کلام اور دیگر کلام

مرتب محمد زاہد قادری عطاری

انتساب

عطار کے پیارے

الحاج القاری محمد مشتاق عطاری

رحمة اللہ تعالیٰ علیہ

کے نام

کربلا کے جان نثار

حاجی مشتاق عطاری کے یادِ حسین

میں پڑھے ہوئے کلام اور دیگر کلام

# عزو شانِ اہل بیت

(حسن رضا خان رحمۃ اللہ تعالیٰ علیہ)

باغِ جنت کے ہیں بہر مدح خوانِ اہلبیت  
تم کو مژدہ نار کا اے دشمنانِ اہلبیت  
کس زباں سے ہو بیانِ عزو شانِ اہلبیت  
مدح گوئے مصطفیٰ ہے مدح خوانِ اہلبیت  
اُن کی پاکی کا خدائے پاک کرتا ہے بیاں  
آئیے تطہیر سے ظاہر ہے شانِ اہلبیت  
اُن کے گھر میں بے اجازت جبرئیل بھی آتے نہیں  
قدر والے جانتے ہیں قدر و شانِ اہلبیت  
رزم کا میدان بنا ہے جلوہ گاہِ حسن و عشق  
کربلا میں ہو رہا ہے امتحانِ اہلبیت  
بے ادب گستاخ فرقہ کو سنا دے اے حسن  
یوں کہا کرتے ہیں سنی داستانِ اہلبیت

# سواری آنے والی ہے شہیدانِ محبت کی

(حسن رضا خان رحمۃ اللہ تعالیٰ علیہ)

بہاروں پر ہیں آج آرائش گلزارِ جنت کی  
سواری آنے والی ہے شہیدانِ محبت کی  
علی کے پیارے خاتونِ قیامت کے جگر پارے  
زمین سے آسمان تک دھوم ہے ان کی سیادت کی  
زمینِ کربلا پر آج مجمع ہے حسینوں کا  
جی ہے انجمنِ روشن ہیں شمعیں نور و ظلمت کی  
یہ وہ شمعیں نہیں جو پھونک دیں اپنے فدائی کو  
یہ وہ شمعیں نہیں جو کاٹیں راتِ آفت کی  
یہ وہ شمعیں ہیں جن سے جان تازہ پائیں پروانے  
یہ وہ شمعیں ہیں جو ہنس کر گزاریں سب مصیبت کی  
یہ وہ شمعیں نہیں جن سے فقط اک گھر منور ہو  
یہ وہ شمعیں ہیں جن سے روح ہو کافور ظلمت کی  
زمینِ کربلا پر آج ایسا حشر برپا ہے  
کہ کھنچ کھنچ کر مٹی جاتی ہیں تصویریں قیامت کی  
اکیلے پر ہزاروں کے ہزاروں وار چلتے ہیں  
مٹادی دیں کے ہمراہ عزت شرم و غیرت کی  
مگر شیرِ خدا کا شیر جب بھرا غضب آیا  
پرے ٹوٹے نظر آنے لگی صورتِ ہزیمت کی  
نہ ہوتے گر حسین ابنِ علی اس پیاس کے بھوکے  
نکل آتی زمینِ کربلا سے نہرِ جنت کی  
حسنِ سنی ہے پھر افراط و تفریط اس سے کیونکر ہو  
ادب کے ساتھ رہتی ہے روشِ اربابِ سنت کی

# یا شہیدِ کربلا فریاد ہے

(امیرِ اہلسنت دامت برکاتہم العالیہ)

جانِ بی بی فاطمہ فریاد ہے  
ہائے ابنِ مرتضیٰ فریاد ہے  
آہ میرے ناخدا فریاد ہے  
ہم شہیدِ مصطفیٰ فریاد ہے  
اے مرے حاجت روا فریاد ہے  
شہسوارِ کربلا فریاد ہے  
بہرِ زہرا دے شفا فریاد ہے  
زورِ عصیاں بڑھ چلا فریاد ہے  
پیکرِ جود و سخا فریاد ہے  
دزدِ عصیاں کی دوا فریاد ہے

یا شہیدِ کربلا فریاد ہے  
آہ! سبطِ مصطفیٰ فریاد ہے  
بیڑا امواجِ تلاطم میں پھنسا  
اس علی اکبر کا صدقہ جو کہ ہیں  
ہے یہی حاجت کہ طیبہ میں مروں  
دشمنوں کی دشمنی سے تنگ ہوں  
دے دیا سارے طبیبوں نے جواب  
نفس و شیطاں کی پکڑ میں آگیا  
دے علی اصغر کا صدقہ سرورا  
عابدِ بیمار کے صدقے میں دے

حال ہے بے حال شاہِ کربلا  
آپ کے عطار کی فریاد ہے

یا حسین ابن علی یا حسین ابن علی

اُونچا ہے تیرا عَلم تو ہے وہ عالی حشم  
اے شہرِ جود و اتم ہو ذرا چشمِ کرم  
یا حسین ابن علی

اے شہرِ کرب و بلا تو نے جب سجدہ کیا  
شمر نے فوراً پھیر دیا مخنجرِ ظلم و ستم  
یا حسین ابن علی

راکبِ دوشِ نبی اے سخی ابنِ سخی  
اے شجاعت کے دھنی صاحبِ جود و کرم  
یا حسین ابن علی

آپ کا ذکر سعید مغفرت کی ہے نوید  
جب ہوئے تھے آپ شہید چھاگئی شامِ الم  
یا حسین ابن علی

سر کٹے کنبہ لٹے پرچم دیں نہ گرے  
یہ سبق ہم کو دیئے ہیں ترے ممنون ہم  
یا حسین ابن علی

پیکرِ صبر و رضا تجھ سا کوئی نہ ہوا  
حق تیرے ساتھ رہا سبطِ سلطانِ اُمم  
یا حسین ابن علی

ہائے اکبر سا جوانِ اصغرِ نورِ فشاں  
اور علمدارِ جنان سب چلے باغِ ارم  
یا حسین ابن علی

دل کی حسرت ہے یہی سر اٹھائے نہ کبھی  
پائے نصرت جو ابھی آپ کے نقشِ قدم  
یا حسین ابن علی

## تیرے دین کی نانا خیر ہو

ترپنی مدینے کی ہر گلی کہتے تھے جب ابن علی  
تیرے دین کی نانا خیر ہو لو مرا سلام یہ آخری  
مزارِ مصطفیٰ پر شام ہوتے ہی امام آئے  
اجازت کی غرض سے آخری کرنے سلام آئے  
کہا رو کر سلام اے تاجدارِ عالم امکاں  
سلام اے سید عالم سلام اے سرورِ ذیشاں  
دُرا دیکھو تو چہرے سے اُٹھا کر گوشہ داماں  
حسین ابن علی پر تنگ ہیں طیبہ کی اب گلیاں  
یزیدی دَور ہے اسلام ہے سرکارِ خطرے میں  
نواسہ آپ کا اس وقت ہے دشمن کے نرغے میں  
میں قربان اے مجھے ناز و نعم سے پالنے والے  
مصائب آنے والے دمِ زدن میں ٹالنے والے  
ہماری بے کسی درماندگی کی لاج رکھ لینا  
ہمیں نظروں میں اپنی صاحبِ معراج رکھ لینا  
بس اب اے قبلہ دین مجھ کو جانے کی اجازت ہو  
لبِ اطہر سے فرمادو حسین اب جاؤ رخصت ہو  
مدینے سے شہہ کونین کا نورِ نظر نکلا  
وطن سے بے وطن ہو کر وطن کا تاجور نکلا

اے ابنِ سعد رے کی حکومت تو کیا ملی

(مفتی نعیم الدین مراد آبادی رحمۃ اللہ تعالیٰ علیہ)

اے ابنِ سعد رے کی حکومت تو کیا ملی  
ظلم و جفا کی جلد ہی تجھ کو سزا ملی

اے شمر نابکار شہیدوں کے خون کی  
کیسی سزا تجھے ابھی اے نا سزا ملی

کتوں کی طرح لاشے تمہارے سڑا کئے  
گھوڑے پہ بھی نہ گور کو تمہاری جا ملی

رسوائے خلاق ہو گئے برباد ہو گئے  
مرؤد تم کو ذلت ہر دو سرا ملی

تم نے اُجاڑا حضرت زہرہ کا بوستاں  
تم خود اُجڑ گئے تمہیں یہ بد دعا ملی

دنیا پرستو دین سے منہ موڑ کر تمہیں  
دنیا ملی نہ عیش و طرب کی ہوا ملی

آخر دکھایا رنگ شہیدوں کے خون نے  
سرکٹ گئے اماں نہ تمہیں اک ذرا ملی

پائی ہے کیا نعیمؔ انہوں نے ابھی سزا  
دیکھیں گے وہ جحیم میں جس دن سزا ملی

حسین کشتی اسلام پار کر کے گئے  
حسین کشتی اسلام پار کر کے گئے  
خدا کی راہ میں سب کچھ نثار کر کے گئے  
نکھار آگیا اسلام کے گلستاں میں  
شہید خوں سے اسے لالہ زار کر کے گئے  
چھپا سکا نہ زمانہ بکوششِ پیہم  
حسین مٹ کے بھی حق آشکار کر کے گئے  
مٹایا خود کو تو زہرہ کے گلزاروں نے  
مگر جہاں کو سراپا بہار کر کے گئے  
جو امر اوروں سے آزاد یوں سے ہو نہ سکے  
وہ کام قید میں وہ سوگوار کر کے گئے

خدا کی راہ میں شیر سر کٹا کے چلے  
(شمس بریلوی)

خدا کی راہ میں شیر سر کٹا کے چلے  
لٹایا گھر کو مگر دین کو بچا کے چلے  
دل حسین پہ کیا گزری جس گھڑی اصغر  
بجائے آب کے وہ زخم تیر کھا کے چلے  
نہ بھول کر ہوئی پائے ثبات میں لغزش  
رہے وفا میں وہ ایسا قدم بڑھا کے چلے  
انساں نہ کیوں اُن کے غم میں رویگا کہ  
نبی کے لعل کچھ ایسے ہی دُکھ اٹھا کے چلے  
نہ کیوں ہو ناز شہا اُمّت محمد کو  
تم اس کی ڈوبتی کشتی کو پھر ترا کے چلے  
ہیں زندہ اب بھی شہیدانِ کربلا اے شمس  
یزیدی لاکھ جہاں سے انہیں مٹا کے چلے

## نگاہوں میں بیمار بیٹی کا چہرہ

نگاہوں میں بیمار بیٹی کا چہرہ غم دل کو دل میں دبانا تو دیکھو  
محمد کے روضے پہ دے کر سلامی نبی کے نواسے کا جانا تو دیکھو

ادھر چھٹ رہا ہے نبی کا مدینہ ادھر دین کا ہے بھنور میں سفینہ  
فدا کر کے اکبر کی اٹھتی جوانی سفینے کو ساحل پہ لانا تو دیکھو

ادھر پانی پینے کو اصغر چلا ہے ادھر پردہ داروں میں محشر پیا ہے  
یہ مظلوم اصغر کے تازہ لہو سے چمن مصطفیٰ کا سجانا تو دیکھو

شہیدوں کی زندہ کہانی رہے گی اب اشکوں میں صائم روانی رہے گی  
چلو مشورہ ضبط غم کا بھی مانا مگر مصطفیٰ کا گھرانہ تو دیکھو

## اے کربلا اے کربلا

جس نام سے زندہ ہے تو ہر آنکھ میں اس کا لہو  
ہر سانس اس کا قافلہ اے کربلا اے کربلا  
تیری جھلکتی ریت پر تڑپا وہ چکر یاس کا  
یہ ساحل دریا ترا قطبہ ہے جس کی پیاس کا  
بنتِ رسالت جس کی ماں وہ جراثیموں کا لختِ جاں  
سچائیوں کا لاڈلا اے کربلا اے کربلا  
جس کی اکھڑتی سانس نے گردن مروڑی ظلم کی  
اور نزع کی اک ضرب سے تلوار توڑی ظلم کی  
جس نے کیا دستِ ستم انکارِ بیعت سے قلم  
جو تھا سراپا حوصلہ اے کربلا اے کربلا  
ہے اک ستونِ روشنی وہ ناامیدوں کے لئے  
دہشت ہے اس کی مستقل سارے یزیدوں کے لئے  
باطل کو غارت کر گئی اس کی جسارت کر گئی  
مظلوم قوموں کا بھلا اے کربلا اے کربلا

## میں پنجنی پنجنی ہوں

اللہ کی رضا کے خریدار پنجن  
توحید کے حقیقی علمدار پنجن  
ہفت آسمان کے حامل اسرار پنجن  
کون و مکاں کے مالک و مختار پنجن

میں خاک کفِ پائے رسول مدنی ہوں  
میں پنجنی پنجنی پنجنی ہوں

طوفان میں عافیت کا سفینہ ہیں پنجن  
نقشِ دوا میں شاہِ مدینہ ہیں پنجن  
خالق کی معرفت کا قرینہ ہیں پنجن  
میں ادنیٰ سا اک عبدِ خدا و بندہ غنی ہوں  
میں پنجنی پنجنی پنجنی ہوں

صدیق کا صدقہ ملے فاروق کا صدقہ  
عثمان کا صدقہ ملے حیدر کا بھی صدقہ  
زاہرہ کے ویلے سے حسنین کا صدقہ  
حسین کا صدقہ حسنین کا صدقہ  
میں پنجنی پنجنی پنجنی ہوں

نانا قری نواسی آئی ہے گھر لٹا کر  
زینب پکاری رو کے روئے پہ مصطفیٰ کے  
نانا قری نواسی آئی ہے گھر لٹا کے  
نانا قری پر کو غربت میں بے کسی میں  
دشّتِ بلا میں مارا ظالم نے خود بلا کے  
بچے بلک رہے تھے تھی پیاس تین دن کی  
اعداء گرا رہے تھے پانی دکھا دکھا کے  
آنکھوں میں پھر گئے تھے شہر کے دل کے ٹکڑے  
قاسم کی لاش دن سے شہ لائے جب اٹھا کے

# رو کے خیمے میں زینب پکاری

(عقیق الرحمن)

رو کے خیمے میں زینب پکاری اب شہادت ہے قاسم تمہاری  
جاؤں سو بار میں تم پہ واری اب شہادت ہے قاسم تمہاری  
لو جلد کہ دولہا بناؤں تیری بارات کو میں سجاؤں  
گھر میں بیٹھی ہے دلہن پجاری اب شہادت ہے قاسم تمہاری  
یہ بتادو کہاں جا رہے ہو کس لئے دل کو تڑپا رہے ہو  
روک روک لو یہ سواری اب شہادت ہے قاسم تمہاری  
کربلا کا یہ دولہا چلا ہے وعدہ والد کا پورا کیا ہے  
بات سن لو ذرا تم ہماری اب شہادت ہے قاسم تمہاری  
آج گردن کٹانے کا دن ہے اور خون بہانے کا دن ہے  
بی بیایں راہ نکلتی ہیں ساری اب شہادت ہے قاسم تمہاری  
پیچیاں یاد کرتی ہیں تم کو اپنی صورت تو دکھلا دو ہم کو  
کہہ ہی ہے کوئی غم کی ماری اب شہادت ہے قاسم تمہاری  
حور و غلام بھی آئے ہوئے ہیں بادب سر جھکائے ہوئے ہیں  
کس نے گردن تمہاری اُتاری اب شہادت ہے قاسم تمہاری  
روکے کہنے لگا ذرہ ذرہ آسماں سے لہو آج برسنا  
کوئی خیمے سے بی بی پجاری اب شہادت ہے قاسم تمہاری

# حضرت شبیر بولے دل غموں سے چُور ہے (عشیق الرحمن)

حضرت شبیر بولے دل غموں سے پُور ہے  
سر کٹے گا کربلا میں رب کو یہ منظور ہے  
کربلا جا کر شہادت کا ارادہ کر لیا  
اُمّت عاصی کی خاطر دشمنوں کو سر دیا  
جس کا نانا ہے محمد وہ بڑا رنجور ہے  
یہ علی عباس سے کہہ دو نہ جائیں وہ کہیں  
کربلا کی سر زمیں پر نام پانی کا نہیں  
قتل مہمانوں کے کرنے کا یہاں دستور ہے  
رو پڑے جس دم حلق میں تیر اصغر کے لگا  
دیکھتے ہی دیکھتے معصوم پیاسا چل بسا  
کیا کریں بیٹا مدینہ ہم سے کوسوں دُور ہے  
سر کٹا سجدے میں جس دم عابدہ شبیر کا  
حال ابتر ہو گیا ہے اے عشیق ہمشیر کا  
بین کرنے آئی دیکھو خلد کی ہر حور ہے  
سر کٹے گا کربلا میں رب کو یہ منظور ہے

## نبی کے نواسے حسین ابن حیدر (عقیق الرحمن)

نبی کے نواسے حسین ابن حیدر لڑکپن کا وعدہ نبھانے چلے ہیں  
سوئے کر بلا وہ بہتر کو لیکر رضائے خدا سر کٹانے چلے ہیں  
وہ دُلْدُل پہ دیکھو شہادت کی دُھن میں چلے تیغ لیکر وہ شیر خدا کی  
اکیلے وہ رن کی طرف اللہ اللہ لعینوں کی ہستی مٹانے چلے ہیں  
وہ گھر سے نکل کر مدینے کے باہر کھڑے کہہ رہے ہیں یہ زاہرہ کے جانی  
لعینوں سے کہہ دو کہ اُمّت کی خاطر حسین اپنے گھر کو لٹانے چلے ہیں  
عقیق ابن حیدر کا سینے میں غم ہے جی بھی عابدہ میری آنکھ بھی نم ہے  
وہ زاہرہ کے پیارے علی کے دُلا رہے ہیں وقت عصر سر جھکانے چلے ہیں

## روکے شبیر کہنے لگے ساتھیو!

روکے شبیر کہنے لگے ساتھیو! لو ہمارا سلام آخری آخری جا رہے ہیں سوئے کربلا آج ہم تم کو دے کے پیام آخری آخری یہ ہمیں علم ہے یہ ہمیں ہے خبر کربلا جا کے ہم کو کٹانا ہے سر تاک میں بیٹھے ہیں دیکھو اہل ستم لب پہ ہے رب کا نام آخری آخری سر کٹانے کا ہم کو نہیں کوئی غم گھر لٹانے کا ہم کو نہیں کوئی غم خلد میں اپنے جانے کا خود ہے کیا ہم نے یہ انتظام آخری آخری کوئی کچھ بھی کہے اس کی پرواہ نہیں حشر میں ہوگی اُمت جی سُر خرو کربلا جا کے سجدے میں پی لیں گے ہم خود شہادت کا جام آخری آخری رنج و غم اپنے دل پہ سہے جائیں گے جو ہے کہنا ہمیں وہ کہے جائیں گے کون ہے کیا ہے ہمیں اس کی پرواہ نہیں ہے ہمارا یہ کام آخری آخری تھام کے اپنے دل کہہ رہا ہے عشقِ عابدہ کس طرح سے بتاؤں تمہیں جب حسین ابن حیدر کی یاد آگئی لکھ دیا یہ کلام آخری آخری

## صبا جو آئی ہے کربلا سے

صبا جو آئی ہے کربلا سے ہزاروں صدے اٹھا رہی ہے  
حسین ابن علی کے غم میں لہو کے آنسو بہا رہی ہے  
گلے پہ اصغر کے تیر مارا تڑپ کے زینب نے یہ پکارا  
ملا نہ پانی کا ایک قطرہ سیکنہ سب کو بتا رہی ہے  
چلے جو عباس مشک لیکر کھڑے تھے گھیرے ہوئے شمر  
کٹا جو بازو تو روکے بولے کہ پیاس ہم کو ستا رہی ہے  
نکالی تلوار میان سے جب مرے ہزاروں، ہزاروں بھاگے  
یہ کوئی سمجھے کہ تیغ علی کی یہاں بھی جوہر دکھا رہی ہے  
یہ حکم آیا لٹادو گھر کو بچالو اُمت کٹالو سر کو  
وہ وعدہ بچپن کا پورا کردو صدا یہ کانوں میں آرہی ہے  
چلایا جس دم گلے پہ خنجر عتیق شمر لعین نے بڑھ کر  
اے عابدہ کربلا کی مٹی فلک کو دیکھو رُلا رہی ہے

# صغریٰ نے کہا کیوں اے بابا

(عقیق الرحمن)

صغریٰ نے کہا کیوں اے بابا بیمار کو تنہا چھوڑ چلے  
اکبر کو لیا قاسم کو لیا اور ہم کو تڑپتا چھوڑ چلے  
جس دن سے گئے ہو اے بابا ہر سمت اداسی چھائی ہے  
ہر شخص تڑپ کر کہتا ہے شبیر مدینہ چھوڑ چلے  
تنہا وہ چلے رن کی جانب عابد نے کہا بیماری میں  
زاہرہ کے سپر جان حیدر دُنیا میں اکیلا چھوڑ چلے  
کس طرح سے دل کو صبر آئے کس طرح سے کوئی سمجھائے  
رو رو کے یہ زینب کہتی تھی معصوم کو پیاسا چھوڑ چلے  
ہیں نانا جان کے پیارے نبی کو فے میں وہ بھوکے پیاسے ہوں  
افسوس ہے گھر پر رحمت کا بہتا ہوا دریا چھوڑ چلے  
شبیر چھپا کر دامن میں معصوم کا جنازہ لائے تھے  
اصغر کو اپنے دفنا کر صحرا میں اکیلا چھوڑ چلے  
کس کس کو اٹھاتے سبط نبی مقتل کی تپتی ریتی سے  
اک لاش اٹھائی ہاتھوں پہ اور ایک جنازہ چھوڑ چلے  
اُمت کے لئے سر کٹوایا اے عابدہ یہ کہتا ہے عقیق  
میں نام پہ ان کے مرجاؤں خیموں کو جو جلتا چھوڑ چلے

آپ کا ہے لب پہ نام

(عقیق الرحمن)

آپ کا ہے لب پہ نام آپ کے ہیں سب غلام  
اے حسین ابن علی آپ ہیں سب کے امام

یا شہید کربلا، یا شہید کربلا

سر کٹایا آپ نے گھر لٹایا آپ نے  
کربلا کی گود میں خون بہایا آپ نے

یا شہید کربلا، یا شہید کربلا

لکھا تھا تقدیر کا زخم کھایا تیر کا  
لاشہ آکر دیکھے اصغر بن شبیر کا

یا شہید کربلا، یا شہید کربلا

بھائی بھتیجے چل بے نام اپنا کر گئے  
نین میرے آج بھی آنسوؤں سے بھر گئے

یا شہید کربلا، یا شہید کربلا

اکبر و قاسم نے بھی رن میں جا کر جان دی  
گر پڑے گھوڑے سے وہ سینے پہ برچھی لگی

یا شہید کربلا، یا شہید کربلا

حکم تھا سجدہ کرو موت سے تم نہ ڈرو  
فاطمہ کے لال ہو ہر ستم دل پہ سہو

یا شہید کربلا، یا شہید کربلا

کچھ زباں سے نہ کہا ظلم ہر اک سہہ لیا  
عابدہ رونے لگی جب عقیق ہم نے کہا

یا شہید کربلا، یا شہید کربلا

# زمین و آسماں بھی خون کے آنسو (عقیق الرحمن)

زمین و آسماں بھی خون کے آنسو بہاتے ہیں  
حسین ابن علی سجدے میں اپنا سر کٹاتے ہیں  
علی عباس کہتے تھے کلیجہ منہ کو آتا ہے  
ہمیں معصوم اصغر جب زباں سُکھی دکھاتے ہیں  
لگی اکبر کے جب برچھی تو یہ شبیر نے بولا  
جواں بیٹے کا ہم میدان سے لاشہ اٹھاتے ہیں  
ادھر عون و محمد ہو گئے قربان آقا پر  
ادھر نوشہ قاسم خون اب اپنا بہاتے ہیں  
نواسے مصطفیٰ کے ہیں پسر مشکل کشا کے ہیں  
ہزاروں زخم کھا کر رن کے اندر مسکراتے ہیں  
ہمیں اے عابدہ جب کربلا کی یاد آتی ہے  
عقیق ہم کربلا کی خاک کو سر پہ اٹھاتے ہیں

# حور و ملک مناتے ہیں سب غم حسین کا (عشقِ الرحمن)

حور و ملک مناتے ہیں سب غم حسین کا  
عرش بریں پہ ہوتا ہے چرچا حسین کا  
اعدا نے بڑھ کے حلق پہ خنجر چلا دیا  
سجدے میں سر جو ہونے لگا خم حسین کا  
رو رو کے پیسیوں نے کہا پانی پلا دو  
الٹا ہوا لبوں پہ ہے اب دم حسین کا  
سب گھر کا گھر لٹا دیا اُمت کے نام پر  
اتنا بڑا یہ کرم تھا کیا کم حسین کا  
تجھ پہ ہزاروں لعنتیں اے شمر بے حیا  
احسان نہ بھولیں گے کبھی ہم حسین کا  
پیارے نبی کو آتی تھی جب کربلا کی یاد  
حیرت سے دیکھتے تھے منہ اکثر حسین کا  
فوراً گلے پہ شمر نے خنجر چلا دیا  
آیا نہ نظر جب کوئی ہمسر حسین کا  
جا کر کے کربلا میں کیا قربان گھر کا گھر  
احسان ہے کتنا بڑا ہم پر حسین کا  
یہ امتحان تھا ہمیں معلوم ہے عشقِ  
ویسے تو عابدہ تھا دو عالم حسین کا

کربل کی ہے یاد آئی اب رونے رُلانے دو

کربل کی ہے یاد آئی اب رونے رُلانے دو

سوئے ہوئے پہلو میں سب دردِ جنگانے دو

صغریٰ سے کہا شہ نے مت روک مجھے بیٹی

دیں لٹتا ہے نانا کا سر دیکے بچانے دو

اکبر کی شہادت پر زینب سے کہا شہ نے

ارمانوں کا یہ لاشہ مجھ کو ہی اٹھانے دو

شبیر ہوں زہرہ کا ہے دودھ پیا میں نے

اس دودھ کی کربل میں اب لاج نبھانے دو

پیاسا ہوں تو پھر کیا تازہ ہے لہو میرا

ہر تیر کو آنے دو اور پیاس بجھانے دو

آیا نہ ہوگا اس طرح رنگ و شباب ریت پر

آیا نہ ہوگا اس طرح رنگ و شباب ریت پر  
گلشن فاطمہ کے تھے سارے گلاب ریت پر

جان بتول کے سوا کوئی نہیں کھلا سکا  
قطرہ آب کے بغیر اتنے گلاب ریت پر

ترسے حسین آب کو میں جو کہوں تو بے ادب  
لس لب حسین کو ترسا ہے آب ریت پر

لذت سوزش بلال شوق شہادت حسین  
جس نے لیا یونہی لیا اپنا خطاب ریت پر

جتنے سوال عشق نے آل رسول سے کئے  
ایک سے بڑھ کر اک دیا سب نے جواب ریت پر

آل نبی کا کام تھا آل نبی ہی کر گئے  
کوئی نہ لکھ سکا ادیب ایسی کتاب ریت پر

# سید نے کربلا میں

(حافظ محمد حسین)

سید نے کربلا میں وعدے نبھادیئے ہیں  
دین محمدی کے گلشن کھلا دیئے ہیں  
بولے حسین مولا تیری رضا کے خاطر  
اک ایک کر کے میں نے ہیرے لٹا دیئے ہیں  
دین نبی پہ واری اکبر نے بھی جوانی  
عباس نے بھی اپنے بازو کٹا دیئے ہیں  
زیب کے باغ میں بھی دو پھول تھے مہکتے  
زیب نے وہ بھی دونوں راہ خدا دیئے ہیں  
زہرہ کے ناز پالے پھولوں پہ سونے والے  
کربل کی خاک میں وہ ہیرے رلا دیئے ہیں  
بخشش ہے اس کی لازم سید کے غم میں حافظ  
دو چار آنسو روکر جس نے بہا دیئے ہیں

آج تک ساحلوں پہ سر ہے

(نثار علی اجاگر)

آج تک ساحلوں پہ سر ہے پٹختا پانی  
یاد شبیر میں بیکل ہے برستا پانی  
خواہش آب تھی سیراب کروں اصغر کو  
آپ بل کھاتا رہا ہائے ترپتا پانی  
آندھیاں جور و ستم کی وہ چلائیں ہائے  
منہ میں اصغر کے نہ ڈالا کوئی قطرہ پانی  
جب سے دیکھے ہیں ترے جسم کے ٹکڑے اس نے  
ٹکڑے ٹکڑے ہوا جاتا ہے برستا پانی  
ضبط عباس کو دیکھو نہ بجھائیں پیاسیں  
نہر پہ جا کے بھی لب سے نہ لگایا پانی  
منقبت لکھ ہو سیاہی ترے خون دل کی  
تب اُجاگر تھے مانیں کہ ہے لکھا پانی

## کربلا والے ہمیں

کربلا والے ہمیں درس رضا دیتے ہیں  
تیر پہ تیر بھی کھا کے یہ دعا دیتے ہیں  
اب نہ مانگیں گے کبھی پانی چچا لوٹ آؤ  
خشک ہونٹوں سے یہ معصوم صدا دیتے ہیں  
بولی زینب میرے بابا کو بلا کر لاؤ  
گھر بلائے ہوئے مہمان کو سزا دیتے ہیں  
صدقے شبیر کے میں قرباں حسن کے جاؤں  
دین کے نام پہ جو سر کو کٹا دیتے ہیں  
ہائے وہ قید کے جو سو نہ سکے تھے عابد  
ہائے بیمار کو زنجیر پہنا دیتے ہیں

## میں تو پنجن کا غلام ہوں

میں تو پنجن کا غلام ہوں

مجھے عشق ہے تو خدا سے ہے

مجھے عشق ہے تو رسول سے

میرے منہ سے آئے مہک سدا

جو میں نام لوں تیرا جھوم کے

مجھے عشق سر و ثمن سے ہے

مجھے عشق سارے چمن سے ہے

مجھے عشق ان کی گلی سے ہے

مجھے عشق ان کے وطن سے ہے

مجھے عشق ہے تو علی سے ہے

مجھے عشق ہے تو حسن سے ہے

مجھے عشق ہے تو حسین سے

مجھے عشق شاہ زمن سے ہے

میرا شعر کیا میرا ذکر کیا

میری بات کیا میری فکر کیا

میری بات ان کے سبب سے ہے

میرا شعر ان کے ادب سے ہے

میرا ذکر ان کے طفیل سے

میری فکر ان کے طفیل سے

کہاں مجھ میں اتنی سکت بھلا

کہ ہو منقبت کا بھی حق ادا

ہوا کیسے تن سے وہ سر جدا

جہاں عشق ہو وہیں کربلا

میری بات اُن ہی کی بات ہے

میرے سامنے وہی ذات ہے

وہ ہی جن کو شیر خدا کہیں

جنہیں باب صلی علی کہیں

وہی جن کو آل نبی کہیں

وہ جن کو ذات علی کہیں

وہی پنچتہ ہیں

میں تو خام ہوں

## تیرے چاہنے والوں کی خیر

میں منگتا ہوں پنچتن کا نبی علی حسین حسن کا  
میں تو کہتا پھروں ہر کوچے گلی گلی  
تیرے چاہنے والوں کی خیر یا نبی یا نبی تیرے چاہنے والوں کی خیر  
یا نبی یا نبی

جسے پیارے نبی سے پیار ہے تو سمجھو اسی کا بیڑا پار ہے  
ہو ورد نبی جو لب پر نعلین نبی ہو سر پر  
تیرے چاہنے والوں کی خیر یا نبی یا نبی تیرے چاہنے والوں کی خیر  
یا نبی یا نبی

ایک اللہ نبی قرآن ہے ہر مسلم کی یہی پہچان ہے  
اسلام کا اونچا علم ہے یہ پیارے نبی کا کرم ہے  
تیرے چاہنے والوں کی خیر یا نبی یا نبی تیرے چاہنے والوں کی خیر  
یا نبی یا نبی

مولا علی سارے ولیوں کے امام ہیں ہر مشکل میں آئے سب کے کام ہیں  
لو دم دم نام علی کا لیتے ہیں یہ نام نبی کا  
تیرے چاہنے والوں کی خیر یا نبی یا نبی تیرے چاہنے والوں کی خیر  
یا نبی یا نبی

سارے نبیوں نے دی ہے سلامی تاجداروں نے کی ہے غلامی  
ہیں دونوں جہاں کے والی بھرتے ہیں جھولی خالی  
تیرے چاہنے والوں کی خیر یا نبی یا نبی تیرے چاہنے والوں کی خیر  
یا نبی یا نبی

ذکر آقا سے گھر کو سجاؤ نعرہ پیارے نبی کا لگاؤ  
ہے آسرا پیارے نبی کا اب کام بنے گا سبھی کا  
تیرے چاہنے والوں کی خیر یا نبی یا نبی تیرے چاہنے والوں کی خیر  
یا نبی یا نبی

پیارے آقا مدینے والے پھر سے راشد کو در پہ بلالے  
اب ایسا کرم ہو جائے ہر بار مدینے آئے  
تیرے چاہنے والوں کی خیر یا نبی یا نبی تیرے چاہنے والوں کی خیر  
یا نبی یا نبی

# آل احمد کی عظمت پہ لاکھوں سلام

آل احمد کی عظمت پہ لاکھوں سلام  
ابن حیدر کی رفعت پہ لاکھوں سلام  
مصطفیٰ کے دل و جاں حسین و حسن  
نوجوانانِ جنت پہ لاکھوں سلام  
ہم شبیہ نبی اکبرؐ مہ جبیں  
نور والوں کی صورت پہ لاکھوں سلام  
جو صحابی بھی ہیں اور نواسے بھی ہیں  
ان کی توقیر و نسبت پہ لاکھوں سلام  
خون سے کربلا جن کے سیراب ہے  
ان شہیدوں کی عظمت پہ لاکھوں سلام  
جس سے خوش ہے خدا اور خدا کا نبی  
ان کی تابندہ قسمت پہ لاکھوں سلام  
چھوڑ کر اپنا خطبہ لیا گود میں  
نورِ عینِ رسالت پہ لاکھوں سلام  
جس نے کربل میں زندہ کیا دین کو  
اس کی شانِ شجاعت پہ لاکھوں سلام

# شہسوارِ کربلا کی شہسواری کو سلام (صائمِ چشتی)

شہسوارِ کربلا کی شہسواری کو سلام  
نیزے پہ قرآن پڑھنے والے قاری کو سلام  
رات دن پچھڑے ہوؤں کی یاد میں رہنا کھڑے  
اے حزیں صغریٰ تمہاری انتظاری کو سلام  
گھر کا گھر سب لٹ گیا پھر بھی نگاہ اٹھی نہیں  
سیّدہ زینب تمہاری پردہ داری کو سلام  
مسکراتے پیش تیغوں کو کیا رنگیں شباب  
اکبر و قاسم تمہاری جاں نثاری کو سلام  
کانپ اٹھا عرش بھی اور آسماں تھرا گیا  
اصغرِ مظلوم تیری بے قراری کو سلام

جان احمد کی راحت پہ لاکھوں سلام

مصطفیٰ جانِ رحمت پہ لاکھوں سلام  
شمعِ بزمِ ہدایت پہ لاکھوں سلام

سیدہ زاہرہ طیبہ طاہرہ  
جان احمد کی راحت پہ لاکھوں سلام

وہ حسن مجتبیٰ سیدالاسخیا  
راکبِ دوشِ عزت پہ لاکھوں سلام

اس شہیدِ بلا شاہِ گلگوں قبا  
بیکسِ دشتِ غربت پہ لاکھوں سلام

اہلِ اسلام کی مادرانِ شفیق  
بانوانِ طہارت پہ لاکھوں سلام

مرتضیٰ شیرِ حق اشجعِ الاسجین  
ساقیِ شیر و شربت پہ لاکھوں سلام

جن کے دشمن پہ لعنت ہے اللہ کی  
ان سب اہلِ محبت پہ لاکھوں سلام

بے عذاب و عتاب و حساب و کتاب  
تا ابد اہلِ سنت پہ لاکھوں سلام

کاش محشر میں جب ان کی آمد ہو اور  
بھیجیں سب ان کی شوکت پہ لاکھوں سلام

مجھ سے خدمت کے قدسی کہیں ہاں رضا  
مصطفیٰ جانِ رحمت پہ لاکھوں سلام

بی بی زہرا کے دلبر پہ لاکھوں سلام

(محمد زاہد قادری)

بی بی زہرا کے دلبر پہ لاکھوں سلام  
پیارے شبیر و شبر پہ لاکھوں سلام  
ان کی آنکھوں کے سامنے گھر لٹ گیا  
کیسے نظروں سے منظر یہ دیکھا گیا  
اکبر نوجواں رن میں قرباں ہوا  
ہائے اصغر کو ظالم نے تڑپا دیا  
معصوم اصغر اور اکبر پہ لاکھوں سلام  
جس کو جبریل جھولا جھلایا کیے  
اور پوشاک خلد سے لایا کیے  
جن کو لب اپنا آقا چٹایا کیے  
بلکہ کاندھوں پہ اپنے اٹھایا کیے  
اس عقیدت کے مظہر پہ لاکھوں سلام  
حق سے باطل کو جس نے جدا کر دیا  
دین کی خاطر سب کچھ فدا کر دیا  
سارا گھر اپنا پیش خدا کر دیا  
جس کی گردن کو تن سے جدا کر دیا  
اس حسین ابن حیدر پہ لاکھوں سلام  
تھی محرم کی دسویں اور وقت جمعہ  
وہ شمر بدلعین بے حیا رُوسیا  
ہائے تن سے جدا سر کو شہ کے کیا  
تھر تھرائی زمیں آسماں کانپ اٹھا  
دین احمد کے رہبر پہ لاکھوں سلام  
وہ شہادت کو پا کے بھی جیتا بازی  
ان سے رب اور اس کا نبی ہے راضی  
جان دے دی دہن میں زباں تھی پیاری  
جھوم کر وجد میں تم پڑھو اے عاصی  
صبر و تحمل کے پیکر پہ لاکھوں سلام

سلام تم پر ہوں فاطمہ کے نور عین

سلام تم پہ اے فاطمہ کے نور عین

سلام تم پہ اے مولا علی کے دل کے چین

سلام اس پہ جو رحمت کا شہ سلاسل ہے

مصیبتوں میں امامت کی پہلی منزل ہے

سکینہ بی بی تمہارے غلام حاضر ہیں

بجھے جو پیاس تو اشکوں کے جام حاضر ہیں

بچے جو اب کے برس ہم ہیں اور یہ دن پھر ہے

جو چل بے تو ہمارا سلام آخر ہے

جس کو دھوکے سے کوفے بلایا گیا

مصطفیٰ جانِ رحمت پہ لاکھوں سلام  
شمعِ بزمِ ہدایت پہ لاکھوں سلام  
جس نے نانا کا وعدہ وفا کر دیا  
گھر کے گھر کو سپردِ خدا کر دیا  
کر لیا جس نے نوشِ شہادت کا جام  
اس حسین ابنِ حیدر پہ لاکھوں سلام  
سامنے جس کے اکبرِ فدا ہو گیا  
گود میں جس کی اصغرِ ترپتا رہا  
جس کو اُمّت نے تیروں کا تحفہ دیا  
اس حسین ابنِ حیدر پہ لاکھوں سلام  
زیرِ خنجر بھی حق بات جس نے کہی  
چوٹ پر چوٹ سینے پہ جس نے سہی  
جس کی صغریٰ مدینے میں روتی رہی  
اس حسین ابنِ حیدر پہ لاکھوں سلام  
جس کو دھوکے سے کوفہ بلایا گیا  
جس کو بیٹھے بٹھائے ستایا گیا  
جس کے بچوں کو پیاسا رُلایا گیا  
اس حسین ابنِ حیدر پہ لاکھوں سلام

## سلام کربلا

سلطانِ کربلا کو ہمارا سلام ہو

جانانِ مصطفیٰ کو ہمارا سلام ہو

اکبر سے نوجواں بھی رن میں ہوئے شہید

ہمشکلِ مصطفیٰ کو ہمارا سلام ہو

عباس نامدار ہیں زخموں سے چور چور

اس پیکرِ رضا کو ہمارا سلام ہو

اصغر کی منہی جان پہ لاکھوں دُرود ہوں

مظلوم و بے گناہ کو ہمارا سلام ہو

ناصر ولائے شاہ میں کہتے ہیں بار بار

مہمانِ کربلا کو ہمارا سلام

# کربلا کے جاں نثاروں کو سلام

(امیر اہلسنت مولانا محمد الیاس عطار قادری دامت برکاتہم العالیہ)

کربلا کے جاں نثاروں کو سلام  
فاطمہ زہرا کے پیاروں کو سلام  
مصطفیٰ کے ماہ پاروں کو سلام  
نوجوانوں گلزاروں کو سلام  
یا حسین ابن علی مشکل کشا  
آپ کے سب جاں نثاروں کو سلام  
اکبر و اصغر پہ جاں قربان ہو  
میرے دل کے تاجداروں کو سلام  
قاسم و عباس پر لاکھوں دُرو  
کربلا کے شہسواروں کو سلام  
بھوکی پیاسی بیبیوں پر ہو دُرو  
بھوکے پیاسے گلزاروں کو سلام  
ہو گئے قرباں محمد اور عون  
سیّدہ زینب کے پیاروں کو سلام  
کربلا میں ظلم کے ٹوٹے پہاڑ  
جن پہ ان سب دلفکاروں کو سلام  
آل و اصحاب نبی کے جس قدر  
چاہنے والے ہیں ساروں کو سلام  
جو حسینی قافلے میں تھے شریک  
کہتے ہیں عطار ساروں کو سلام

[illegible]